

23-06-2024

† ΚΥΡΙΑΚΗ ΤΗΣ ΠΕΝΤΗΚΟΣΤΗΣ.

† Μνήμη τῆς Ἁγίας Μάρτυρος

Ἀγριππίνης.

Τῷ Σαββάτῳ ἐσπέρας.

**ΙΕΡΕΥΣ:** Εύλογητὸς ὁ Θεὸς  
ἡμῶν, πάντοτε, νῦν, καὶ ἀεί, καὶ εἰς  
τοὺς αἰῶνας τῶν αἰώνων.

**ΑΝΑΓΝΩΣΤΗΣ:** Ἄμην.

Δεῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν  
Θεῷ.

Δεῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ  
ἡμῶν Θεῷ.

Δεῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ  
βασιλεῖ καὶ Θεῷ ἡμῶν.

**Ψαλμὸς ργ' (103).**

Εὐλόγει ἡ ψυχή μου, τὸν Κύριον,  
Κύριε ὁ Θεός μου ἐμεγαλύνθης  
σφόδρα.

Ἐξομολόγησιν καὶ μεγαλο-  
πρέπειαν ἐνεδύσω, ἀναβαλλόμενος  
φῶς ὡς ἴμάτιον.

Ἐκτείνων τὸν οὐρανὸν ὥσει  
δέρδιν, ὁ στεγάζων ἐν ὅδασιν τὰ  
ὑπερῷα αὐτοῦ.

Ο τιθεὶς νέφη τὴν ἐπίβασιν  
αὐτοῦ, ὁ περιπατῶν ἐπὶ πτερύγων  
ἀνέμων.

Ο ποιῶν τοὺς Ἅγγέλους αὐτοῦ  
πνεύματα, καὶ τοὺς λειτουργοὺς  
αὐτοῦ πυρὸς φλόγα.

Ο θεμελιῶν τὴν γῆν ἐπὶ τὴν  
ἀσφάλειαν αὐτῆς, οὐ κλιθήσεται  
εἰς τὸν αἰῶνα τοῦ αἰῶνος.

Ἄβυσσος ὡς ἴμάτιον τὸ περι-  
βόλαιον αὐτοῦ, ἐπὶ τῶν ὄρέων  
στήσονται ὅδατα.

Ἄπὸ ἐπιτιμήσεώς σου φεύξο-  
νται, ἀπὸ φωνῆς βροντῆς σου δει-  
λιάσουσιν.

Ἄναβαίνουσιν ὅρη, καὶ κατα-  
βαίνουσι πεδία εἰς τόπον, ὃν ἐθε-  
μελίωσας αὐτά.

Οριον ἔθου, ὃ οὐ παρελεύσο-  
νται, οὐδὲ ἐπιστρέψουσι καλύψαι  
τὴν γῆν.

Ο ἐξαποστέλλων πηγὰς ἐν  
φάραγξιν, ἀναμέσον τῶν ὄρέων  
διελεύσονται ὅδατα.

Ποτιοῦσι πάντα τὰ θηρία τοῦ  
ἀγροῦ, προσδέξονται ὄναργοι εἰς  
δίψαν αὐτῶν.

Ἐπ' αὐτὰ τὰ πετεινὰ τοῦ οὐρα-  
νοῦ κατασκηνώσει ἐκ μέσου τῶν  
πετρῶν δώσουσι φωνήν.

Ποτίζων ὅρη ἐκ τῶν ὑπερώων  
αὐτοῦ ἀπὸ καρποῦ τῶν ἔργων σου  
χορτασθήσεται ἡ γῆ.

Ο ἐξανατέλλων χόρτον τοῖς  
κτήνεσι, καὶ χλόην τῇ δουλείᾳ τῶν  
ἀνθρώπων.

Τοῦ ἐξαγαγεῖν ἄρτον ἐκ τῆς γῆς  
καὶ οἶνος εὐφραίνει καρδίαν  
ἀνθρώπου.

Τοῦ ἰλαρῦναι πρόσωπον ἐν  
ἐλαίῳ καὶ ἄρτος καρδίαν  
ἀνθρώπου στηρίζει.

Χορτασθήσονται τὰ ξύλα τοῦ  
πεδίου, αἱ κέδροι τοῦ Λιβάνου, ὃς  
ἐφύτευσας.

Ἐκεῖ στρουθία ἐννοσσεύσουσι,  
τοῦ ἔρωδιοῦ ἡ κατοικία ἥγεῖται  
αὐτῶν.

Ορη τὰ ύψηλὰ ταῖς ἐλάφοις,  
πέτρα καταφυγὴ τοῖς λαγωοῖς.

Ἐποίησε σελήνην εἰς καιρούς ὁ  
ἥλιος ἔγνω τὴν δύσιν αὐτοῦ.

**Ἐ**θου σκότος, καὶ ἐγένετο νύξ  
ἐν αὐτῇ διελεύσονται πάντα τὰ θη-  
ρία τοῦ δρυμοῦ.

**Σ**κύμνοι ὡρούμενοι τοῦ  
ἀρπᾶσαι, καὶ ζητῆσαι παρὰ τῷ  
Θεῷ βρῶσιν αὐτοῖς.

**Ἀ**νέτειλεν δὲ ἥλιος, καὶ συνήχθη-  
σαν, καὶ εἰς τὰς μάνδρας αὐτῶν  
κοιτασθήσονται.

**Ἐ**ξελεύσεται ἄνθρωπος ἐπὶ τὸ  
ἔργον αὐτοῦ, καὶ ἐπὶ τὴν ἔργασίαν  
αὐτοῦ ἔως ἐσπέρας.

**Ώ**ς ἐμεγαλύνθη τὰ ἔργα σου,  
Κύριε, πάντα ἐν σοφίᾳ ἐποίησας,  
ἐπληρώθη δὲ γῆ τῆς κτίσεώς σου.

**Ἄ**υτη δὲ θάλασσα δὲ μεγάλη καὶ  
εὔρυχωρος, ἐκεῖ ἐρπετὰ ὅν οὐκ  
ἔστιν ἀριθμός, ζῷα μικρὰ μετὰ  
μεγάλων.

**Ἐ**κεῖ πλοῖα διαπορεύονται,  
δράκων οὗτος, δὲν ἐπλασας  
ἐμπαίζειν αὐτῇ.

**Π**άντα πρὸς σὲ προσδοκῶσι,  
δοῦναι τὴν τροφὴν αὐτῶν εἰς  
εὔκαιρον δόντος σου αὐτοῖς συλ-  
λέξουσιν.

**Ἀ**νοίξαντός σου τὴν χεῖρα, τὰ  
σύμπαντα πλησθήσονται χρη-  
στότητος ἀποστρέψαντος δέ σου  
τὸ πρόσωπον, ταραχθήσονται.

**Ἀ**ντανελεῖς τὸ πνεῦμα αὐτῶν,  
καὶ ἐκλείψουσι, καὶ εἰς τὸν χοῦν  
αὐτῶν ἐπιστρέψουσιν.

**Ἐ**ξαποστελεῖς τὸ πνεῦμα σου,  
καὶ κτισθήσονται, καὶ ἀνακαινεῖς  
τὸ πρόσωπον τῆς γῆς.

**Ἡ**τω δόξα Κυρίου εἰς τοὺς  
αἰῶνας εὐφρανθήσεται Κύριος ἐπὶ<sup>2</sup>  
τοῖς ἔργοις αὐτοῦ.

**Ο** ἐπιβλέπων ἐπὶ τὴν γῆν, καὶ  
ποιῶν αὐτὴν τρέμειν ὁ ἀπτόμενος  
τῶν ὀρέων, καὶ καπνίζονται.

**Ἄ**σω τῷ Κυρίῳ ἐν τῇ ζωῇ μου,  
φαλω τῷ Θεῷ μου ἔως ὑπάρχω.

**Ὕ**δυνθείη αὐτῷ ἡ διαλογή μου,  
ἐγὼ δὲ εὐφρανθήσομαι ἐπὶ τῷ  
Κυρίῳ.

**Ἐ**κλείποιεν ἀμαρτωλοὶ ἀπὸ τῆς  
γῆς, καὶ ἄνομοι, ὥστε μὴ ὑπάρχειν  
αὐτούς.

**Ἐ**ύλόγει, δὲ ψυχή μου, τὸν  
Κύριον. Καὶ πάλιν·

**Ο** ἥλιος ἔγνω τὴν δύσιν αὐτοῦ  
ἔθου σκότος, καὶ ἐγένετο νύξ.

**Ώ**ς ἐμεγαλύνθη τὰ ἔργα σου,  
Κύριε πάντα ἐν σοφίᾳ ἐποίησας.

**Δ**όξα... **Κ**αὶ νῦν... Ἄλληλούϊα,  
Ἄλληλούϊα, Ἄλληλούϊα. Δόξα σοι δὲ  
Θεός (**ἐκ γ'**).

**Ὕ** ἐλπὶς ἡμῶν, Κύριε, δόξα σοι.

**ΔΙΑΚΟΝΟΣ:** **Ἐ**ν εἰρήνῃ τοῦ  
Κυρίου δεηθῶμεν.

**ΧΟΡΟΣ:** **Κ**ύριε, ἐλέησον.

[καὶ μετὰ ἀπὸ κάθε αἴτηση]

**Ὕ** πὲρ τῆς ἄνωθεν εἰρήνης, καὶ  
τῆς σωτηρίας τῶν ψυχῶν ἡμῶν, τοῦ  
Κυρίου δεηθῶμεν.

**Ὕ** πὲρ τοῦ σύμπα-  
ντος κόσμου, εὐσταθείας τῶν  
ἀγίων τοῦ Θεοῦ Ἐκκλησιῶν, καὶ  
τῆς πάντων ἐνώσεως, τοῦ  
Κυρίου δεηθῶμεν.

**Ὕ** πὲρ τοῦ ἀγίου οἴκου τούτου,  
καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν  
αὐτῷ, τοῦ Κυρίου δεηθῶμεν.

**Ὕ** πὲρ τῶν εὐσεβῶν καὶ ὀρθο-  
δόξων χριστιανῶν, τοῦ Κυρίου δε-  
ηθῶμεν.

‘**Υ**πέρ τοῦ πατρός καὶ Ἀρχιεπισκόπου ἡμῶν (.....), τοῦ τιμίου πρεσβυτερίου, τῆς ἐν Χριστῷ διακονίας, παντός τοῦ Κλήρου καὶ τοῦ Λαοῦ, τοῦ Κυρίου δεηθῶμεν.

‘**Υ**πέρ τοῦ εὐσεβοῦς ἡμῶν Ἐθνους, πάσης Ἀρχῆς καὶ Ἐξουσίας ἐν αὐτῷ, τοῦ κατὰ ξηρὰν θάλασσαν καὶ ἀέρα φιλοχρίστου ἡμῶν στρατοῦ, τοῦ Κυρίου δεηθῶμεν.

‘**Υ**πέρ τῆς πόλεως (**Μονῆς, Κώμης**) ταύτης, πάσης πόλεως καὶ χώρας καὶ τῶν πίστει Χριστοῦ οἰκούντων ἐν αὐταῖς, τοῦ Κυρίου δεηθῶμεν.

‘**Υ**πέρ εὐκρασίας ἀέρων, εὐφορίας τῶν καρπῶν τῆς γῆς καὶ καιρῶν εἰρηνικῶν, τοῦ Κυρίου δεηθῶμεν.

‘**Υ**πέρ πλεόντων, ὁδοιπορούντων, νοσούντων, καμνόντων, αἰχμαλώτων καὶ τῆς σωτηρίας αὐτῶν, τοῦ Κυρίου δεηθῶμεν.

‘**Υ**πέρ τοῦ ρύσθηναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

‘**Α**ντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.

Τῆς Παναγίας, ἀχράντου, ὑπερευλογημένης, ἐνδόξου, Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν, Χριστῷ τῷ Θεῷ παραθώμεθα.

**ΧΟΡΟΣ:** Κοὶ, Κύριε.

**ΙΕΡΕΥΣ:** ‘**Ο**τι πρέπει σοι, πᾶσα δόξα, τιμὴ καὶ προσκύνησις, τῷ Πατρὶ καὶ τῷ Γεννηταῖ τῷ Αγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**ΧΟΡΟΣ:** ‘**Α**μήν. **Ψαλμὸς 140**

‘**Ηχος α'**

**Κ**ύριε ἐκέκραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέκραξα πρὸς σέ, εἰσάκουσόν μου πρόσχες τῇ φωνῇ τῆς δεήσεώς μου, ἐν τῷ κεκραγέναι με πρὸς σὲ εἰσάκουσόν μου, Κύριε.

**Κ**ατευθυνθήτω ἡ προσευχή μου, ὡς θυμίαμα ἐνώπιόν σου, ἐπαρσις τῶν χειρῶν μου θυσία ἐσπερινὴ εἰσάκουσόν μου, Κύριε.

**Σπίχ.** ‘**Ε**ξάγαγε ἐκ φυλακῆς τὴν ψυχήν μου, τοῦ ἐξομολογήσασθαι τῷ ὀνόματί σου.

**Π**εντηκοστὴν ἔορτάζομεν, καὶ Πνεύματος ἐπιδημίαν, καὶ προθεσμίαν ἐπαγγελίας, καὶ ἐλπίδος συμπλήρωσιν, καὶ τὸ μυστήριον ὅσον; Ως μέγα τε καὶ σεβάσμιον! Διὸ βοῶμέν σοι· Δημιουργὲ τοῦ παντὸς Κύριε, δόξα σοι.

**Σπίχ.** ‘**Ε**μὲ ὑπομενοῦσι δίκαιοι, ἔως οὐ ἀνταποδῷς μοι.

**Π**εντηκοστὴν ἔορτάζομεν, καὶ Πνεύματος ἐπιδημίαν, καὶ προθεσμίαν ἐπαγγελίας, καὶ ἐλπίδος συμπλήρωσιν, καὶ τὸ μυστήριον ὅσον; Ως μέγα τε καὶ σεβάσμιον! Διὸ βοῶμέν σοι· Δημιουργὲ τοῦ παντὸς Κύριε, δόξα σοι.

**Σπίχ.** ‘**Ε**κ βαθέων ἐκέκραξά σοι, Κύριε, Κύριε εἰσάκουσον τῆς φωνῆς μου.

Γλώσσαις ἀλλογενῶν, ἐκαι-  
νούργησας Χριστὲ τοὺς σοὺς Μα-  
θητάς, ἵνα δι' αὐτῶν σε κηρύξωσι,  
τὸν ἀθάνατον Λόγον καὶ Θεόν, τὸν  
παρέχοντα ταῖς ψυχαῖς ἡμῶν τὸ  
μέγα ἔλεος.

**Σπίχ.** Γενηθήτω τὰ ὅτα σου  
προσέχοντα εἰς τὴν φωνὴν τῆς  
δεήσεώς μου.

Πάντα χορηγεῖ τὸ Πνεῦμα τὸ  
ἄγιον, βρύει προφητείας, Ἱερέας  
τελειοῖ, ἀγραμμάτους σοφίαν  
ἐδίδαξεν, ἀλιεῖς θεολόγους ἀνέδει-  
ξεν, ὅλον συγκροτεῖ τὸν θεσμὸν τῆς  
Ἐκκλησίας. Όμοούσιε καὶ  
Ὦμόθρονε, τῷ Πατρὶ καὶ τῷ Γίῳ,  
Παράκλητε, δόξα σοι.

**Σπίχ.** Εὰν ἀνομίας παρατηρή-  
σης, Κύριε, Κύριε τὶς ὑποστήσεται;  
ὅτι παρὰ σοὶ ὁ ἴλασμὸς ἐστιν.

Εἴδομεν τὸ φῶς τὸ ἀληθινόν,  
ἐλάβομεν Πνεῦμα ἐπουράνιον,  
εὗρομεν Πίστιν ἀληθῆ, ἀδιαίρετον  
Τριάδα προσκυνοῦντες· αὕτη γὰρ  
ἡμᾶς ἔσωσε.

**Σπίχ.** Ενεκεν τοῦ ὀνόματός σου  
ὑπέμεινά σε, Κύριε, ὑπέμεινεν ἡ  
ψυχή μου εἰς τὸν λόγον σου, ἥλπι-  
σεν ἡ ψυχή μου ἐπὶ τὸν Κύριον.

Εἴδομεν τὸ φῶς τὸ ἀληθινόν,  
ἐλάβομεν Πνεῦμα ἐπουράνιον,  
εὗρομεν Πίστιν ἀληθῆ, ἀδιαίρετον  
Τριάδα προσκυνοῦντες· αὕτη γὰρ  
ἡμᾶς ἔσωσε.

**Σπίχ.** Ἀπὸ φυλακῆς πρωΐας  
μέχρι νυκτός, ἀπὸ φυλακῆς  
πρωΐας, ἥλπισάτω Ἰσραὴλ ἐπὶ τὸν  
Κύριον.

**Ἐ**ν τοῖς Προφήταις ἀνήγγειλας  
ἡμῖν ὁδὸν σωτηρίας, καὶ ἐν Ἀπο-  
στόλοις ἔλαμψε, Σωτὴρ ἡμῶν, ἡ  
χάρις τοῦ Πνεύματός σου· σὺ εἰ  
Θεὸς πρῶτος, σὺ καὶ μετὰ ταῦτα,  
καὶ εἰς τοὺς αἰῶνας, σὺ εἰ ὁ Θεὸς  
ἡμῶν.

**Σπίχ.** Ὁτι παρὰ τῷ Κυρίῳ τὸ  
ἔλεος καὶ πολλὴ παρ' αὐτῷ λύτρω-  
σις· καὶ αὐτὸς λυτρώσεται τὸν  
Ἰσραὴλ ἐκ πασῶν τῶν ἀνομιῶν  
αὐτοῦ.

**Ἐ**ν ταῖς αὐλαῖς σου ὑμνήσω σε  
τὸν Σωτῆρα τοῦ κόσμου, καὶ κλί-  
νας γόνυ προσκυνήσω σου τὴν  
ἀήττητον δύναμιν, ἐν ἐσπέρᾳ, καὶ  
πρωΐ, καὶ μεσημβρίᾳ, καὶ ἐν παντὶ  
καιρῷ εὐλογήσω σε Κύριε.

**Σπίχ.** Λίνεῖτε τὸν Κύριον πάντα  
τὰ ἔθνη, ἐπαινέσατε αὐτὸν πάντες  
οἱ λαοί.

**Ἐ**ν ταῖς αὐλαῖς σου Κύριε, οἱ πι-  
στοὶ τὸ γόνυ ψυχῆς καὶ τοῦ σώμα-  
τος ὑποκλίναντες, ἀνυμνοῦμέν σε  
τὸν ἄναρχον Πατέρα, καὶ τὸν  
συνάναρχον Γίόν, καὶ τὸ συναίδιον  
καὶ πανάγιον Πνεῦμα, τὸ φωτίζον  
καὶ ἀγιάζον τὰς ψυχὰς ἡμῶν.

**Σπίχ.** Ὁτι ἐκραταιώθη τὸ ἔλεος  
αὐτοῦ ἐφ' ἡμᾶς, καὶ ἡ ἀλήθεια τοῦ  
Κυρίου μένει εἰς τὸν αἰῶνα.

Τριάδα Όμοούσιον ὑμνολογή-  
σωμεν, Πατέρα, καὶ Γίόν, σὺν Ἀγίῳ  
Πνεύματι· οὕτω γὰρ ἥκήρυξαν  
πάντες οἱ Προφῆται, καὶ Ἀπόστο-  
λοι μετὰ Μαρτύρων.

**Δόξα...**

**Καὶ νῦν... Ἡχος πλ.δ'**

**Δ**εῦτε λαοί, τὴν τρισυπόστατον  
Θεότητα προσκυνήσωμεν, Γίόν ἐν

τῷ Πατρί, σὺν ἀγίῳ Πνεύματι· Πατήρ γὰρ ἀχρόνως ἐγέννησεν Γίον, συναίδιον καὶ σύνθρονον, καὶ Πνεῦμα ἄγιον ἦν ἐν τῷ Πατρί, σὺν Γίῳ δοξαζόμενον, μία δύναμις, μία οὐσία, μία Θεότης, ἦν προσκυνοῦντες πάντες λέγομεν· Ἅγιος ὁ Θεός, ὁ τὰ πάντα δημιουργήσας δι' Γίοῦ, συνεργίᾳ τοῦ Ἅγίου Πνεύματος, Ἅγιος ἴσχυρός, δι' οὗ τὸν Πατέρα ἐγνώκαμεν, καὶ τὸ Πνεῦμα τὸ Ἅγιον ἐπεδήμησεν ἐν κόσμῳ, Ἅγιος ἀθάνατος, τὸ Παράκλητον Πνεῦμα, τὸ ἐκ Πατρὸς ἐκπορευόμενον, καὶ ἐν Γίῳ ἀναπαυόμενον, Τριάς ἀγία, δόξα σοι.

**Εἰσοδος.**

**ΔΙΑΚΟΝΟΣ:** Σοφία Ὁρθοί!

**Καὶ ὁ χορός ψάλλει τὸ·**

**Φ**ῶς ἱλαρὸν ἀγίας δόξης, ἀθανάτου Πατρός, οὐρανίου, ἀγίου, μάκαρος, Ἰησοῦ Χριστέ, ἐλθόντες ἐπὶ τὴν ἡλίου δύσιν, ἰδόντες φῶς ἐσπερινόν, ὑμνοῦμεν Πατέρα, Γίον, καὶ ἄγιον Πνεῦμα Θεόν. Ἀξιόν σε ἐν πᾶσι καιροῖς, ὑμνεῖσθαι φωναῖς αἰσίαις, Γίε Θεοῦ, ζωὴν ὁ διδούς, Διὸ ὁ κόσμος σὲ δοξάζει.

**Ἐ**σπέρας προκείμενον.

**Προκείμενον.**

**Τῷ Σαββάτῳ Ἐσπέρας.**

**Ὕχος πλ. β'.**

**Ο** Κύριος ἐβασίλευσεν, εύπρέπειαν ἐνεδύσατο.

**Σπίχος.** **Ἐ**νεδύσατο Κύριος δύναμιν, καὶ περιεζώσατο.

**Ο** Κύριος ἐβασίλευσεν, εύπρέπειαν ἐνεδύσατο.

**Σπίχος.** **Κ**αὶ γάρ ἐστερέωσε τὴν οἰκουμένην, ἵτις οὐ σαλευθήσεται.

**Ο** Κύριος ἐβασίλευσεν, εύπρέπειαν ἐνεδύσατο.

**Εἶτα τὰ Ἄναγνώσματα.**

Ἄριθμῶν τὸ Ἄναγνωσμα

**Κεφ. ΙΑ', 16**

**Ε**ἰπε Κύριος πρὸς Μωσῆν· Συνάγαγέ μοι ἐβδομήκοντα ἄνδρας ἀπὸ τῶν πρεσβυτέρων τοῦ λαοῦ, οὓς σὺ αὐτὸς οἴδας, διτὶ οὗτοί εἰσι πρεσβύτεροι τοῦ λαοῦ, καὶ γραμματεῖς αὐτῶν, καὶ ἄξεις αὐτοὺς εἰς τὴν Σκηνὴν τοῦ Μαρτυρίου, καὶ στήσονται ἐκεῖ μετὰ σοῦ. Καὶ καταβήσομαι, καὶ λαλήσω ἐκεῖ μετὰ σοῦ, καὶ ἀφελῶ ἀπὸ τοῦ Πνεύματος τοῦ ἐπὶ σοί, καὶ ἐπιθήσω ἐπ' αὐτούς, καὶ συναντιλήψομαι μετὰ σοῦ τὴν ὅρμὴν τοῦ λαοῦ, καὶ οὐκ οἴσεις αὐτοὺς σὺ μόνος. Καὶ συνήγαγε Μωσῆς ἐβδομήκοντα ἄνδρας ἀπὸ τῶν πρεσβυτέρων τοῦ λαοῦ, καὶ ἔστησεν αὐτοὺς κύκλῳ τῆς Σκηνῆς. Καὶ κατέβη Κύριος ἐν νεφέλῃ, καὶ ἐλάλησε πρὸς Μωσῆν, καὶ παρείλετο ἀπὸ τοῦ Πνεύματος τοῦ ἐπ' αὐτοῦ, καὶ ἐπέθηκεν ἐπὶ τοὺς ἐβδομήκοντα ἄνδρας τοὺς πρεσβυτέρους. Ως δὲ ἐπανεπαύσατο τὸ Πνεῦμα ἐπ' αὐτούς, καὶ προεφήτευσαν ἐν τῇ παρεμβολῇ, καὶ οὐκέτι προσέθεντο. Καὶ κατελείφθησαν δύο ἄνδρες ἐν τῇ παρεμβολῇ, ὅνομα τῷ ἐνὶ Ἐλδὰδ καὶ ὅνομα τῷ δευτέρῳ Μωδάδ, καὶ ἐπανεπαύσατο ἐπ' αὐτοὺς τὸ Πνεῦμα, καὶ οὗτοι ἦσαν τῶν καταγεγραμμένων, καὶ οὐκ ἥλθον εἰς

τὴν Σκηνήν, καὶ προεφήτευσαν ἐν τῇ παρεμβολῇ. Καὶ προσδραμὸν ὁ νεανίσκος, ἀπήγγειλε τῷ Μωσεῖ, καὶ εἶπεν αὐτῷ, λέγων· Ἐλδὰδ καὶ Μωδὰδ προφητεύουσιν ἐν τῇ παρεμβολῇ. Καὶ ἀποκριθεὶς Ἰησοῦς ὁ τοῦ Ναυῆ, ὁ παρεστηκὼς Μωσεῖ, ὁ ἐκλεκτὸς αὐτοῦ, εἶπε· Κύριε Μωσῆ, κώλυσον αὐτούς. Καὶ εἶπεν αὐτῷ Μωσῆς· Μὴ ζηλοῖς σύ μοι; καὶ τίς δῷῃ πάντα τὸν λαὸν Κυρίου προφήτας, ὅταν δῶ Κύριος τὸ Πνεῦμα αὐτοῦ ἐπ' αὐτούς;

**Προφητείας Ἰωὴλ τὸ Ἀνάγνωσμα**

**Κεφ. Β', 23**

**Τ**άδε λέγει Κύριος· Τὰ τέκνα Σιών, χαίρετε καὶ εὐφραίνεσθε ἐπὶ Κυρίῳ τῷ Θεῷ ὑμῶν, ὅτι ἔδωκεν ὑμῖν τὰ βρώματα εἰς δικαιοσύνην, καὶ βρέξει ὑμῖν ὑετὸν πρώτον καὶ ὄψιμον, καθὼς ἔμπροσθεν, καὶ πλησθήσονται αἱ ἄλωνες σίτου, καὶ ὑπερεκχυθήσονται αἱ ληνοὶ οἴνου καὶ ἐλαίου, καὶ ἀνταποδώσω ὑμῖν ἀντὶ τῶν ἐτῶν, ὡν κατέφαγεν ἡ ἀκρίς, καὶ ὁ βροῦχος, καὶ ἡ ἐρυσίβη, καὶ ἡ κάμπη, καὶ ἡ δύναμίς μου ἡ μεγάλη, ἦν ἔξαπέστειλα εἰς ὑμᾶς, καὶ φάγεσθε ἐσθίοντες, καὶ ἐμπλησθήσεσθε, καὶ αἰνέστε τὸ ὄνομα Κυρίου τοῦ Θεοῦ ὑμῶν, δις ἐποίησε μεθ' ὑμῶν θαυμάσια, καὶ οὐ μὴ καταισχυνθῇ ὁ λαός μου εἰς τὸν αἰῶνα. Καὶ ἐπιγνώσεσθε, ὅτι ἐν μέσῳ τοῦ Ἰσραὴλ ἐγώ εἰμι, καὶ ἐγὼ Κύριος ὁ Θεὸς ὑμῶν, καὶ οὐκ ἔστιν ἔτι πλὴν ἐμοῦ, καὶ οὐ μὴ καταισχυνθῇ ἔτι ὁ λαός μου εἰς τὸν αἰῶνα. Καὶ ἔσται μετὰ ταῦτα, ἐκχεῶ ἀπὸ τοῦ Πνεύματός

μου ἐπὶ πᾶσαν σάρκα, καὶ προφητεύσουσιν οἱ υἱοὶ ὑμῶν, καὶ αἱ θυγατέρες ὑμῶν, καὶ οἱ πρεσβύτεροι ὑμῶν, ἐνύπνια ἐνυπνιασθήσονται, καὶ οἱ νεανίσκοι ὑμῶν ὁράσεις ὅφονται. Καί γε ἐπὶ τοὺς δούλους μου καὶ ἐπὶ τὰς δούλας μου, ἐν ταῖς ἡμέραις ἐκείναις, ἐκχεῶ ἀπὸ τοῦ Πνεύματός μου, καὶ προφητεύσουσι, καὶ δώσω τέρατα ἐν τῷ οὐρανῷ ἢνω, καὶ σημεῖα ἐπὶ τῆς γῆς κάτω, αἷμα καὶ πῦρ, καὶ ἀτμίδα καπνοῦ. Ό ηλιος μεταστραφήσεται εἰς σκότος, καὶ ἡ σελήνη εἰς αἷμα, πρὸν ἐλθεῖν τήν ἡμέραν Κυρίου τὴν μεγάλην, καὶ ἐπιφανῆ, καὶ ἔσται, πᾶς δις ὃν ἐπικαλέσηται τὸ ὄνομα Κυρίου, σωθήσεται.

**Προφητείας Ἰεζεκιὴλ τὸ Ἀνάγνωσμα**

**Κεφ. ΛΣΤ', 24**

**Τ**άδε λέγει Κύριος· Λήψομαι ὑμᾶς ἐκ τῶν ἐθνῶν, καὶ ἀθροίσω ὑμᾶς ἐκ πασῶν τῶν γαιῶν, καὶ εἰσάξω ὑμᾶς εἰς τὴν γῆν ὑμῶν, καὶ ῥανῶ ἐφ' ὑμᾶς ὅδωρ καθαρόν, καὶ καθαρισθήσεσθε ἀπὸ πασῶν τῶν ἀκαθαρσιῶν ὑμῶν, καὶ ἀπὸ πάντων τῶν εἰδώλων ὑμῶν, καὶ καθαριῶ ὑμᾶς, καὶ δώσω ὑμῖν καρδίαν καινήν, καὶ πνεῦμα καινὸν δώσω ὑμῖν, καὶ ἀφελῶ τὴν καρδίαν τὴν λιθίνην ἐκ τῆς σαρκὸς ὑμῶν, καὶ δώσω ὑμῖν καρδίαν σαρκίνην, καὶ τὸ πνεῦμά μου δώσω ἐν ὑμῖν, καὶ ποιήσω, ἵνα ἐν τοῖς δικαιώμασί μου πορεύησθε, καὶ τὰ κρίματά μου φυλάξησθε, καὶ ποιήσητε, καὶ κατοικήσετε ἐπὶ τῆς γῆς, ἣς ἔδωκα

τοῖς πατράσιν ὑμῶν, καὶ ἔσεσθέ μοι εἰς λαόν, κἀγὼ ἔσομαι ὑμῖν εἰς Θεόν.

**Ε**ἴπωμεν πάντες ἐξ ὅλης τῆς ψυχῆς καὶ ἐξ ὅλης τῆς διανοίας ἡμῶν εἶπωμεν.

**Κ**ύριε, ἐλέησον (*ἄπαξ*).

**Κ**ύριε παντοκράτορ ὁ Θεός τῶν πατέρων ἡμῶν, δεόμεθά Σου, ἐπάκουσον καὶ ἐλέησον.

**Κ**ύριε, ἐλέησον (*ἄπαξ*).

**Ἐ**λέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

**Κ**ύριε, ἐλέησον (*ἐκ τρίτου*).

**Ἐ**τι δεόμεθα ὑπὲρ τοῦ Ἀρχιεπισκόπου ἡμῶν (*δεῖνος*).

**Κ**ύριε, ἐλέησον (*ἐκ τρίτου*).

**Ἐ**τι δεόμεθα ὑπὲρ τῶν ἀδελφῶν ἡμῶν, τῶν Ἱερέων, Ἱερομονάχων, Ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

**Κ**ύριε, ἐλέησον (*ἐκ τρίτου*).

**Ἐ**τι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἀμαρτιῶν τῶν διούλων τοῦ Θεοῦ, πάντων τῶν εὔσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (κώμῃ, πόλει) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἀγίου ναοῦ τούτου.

**Κ**ύριε, ἐλέησον (*ἐκ τρίτου*).

**Ἐ**τι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἀγίας Ἑκκλησίας ταύτης, καὶ ὑπὲρ πάντων τῶν προαναπαυσαμένων

πατέρων καὶ ἀδελφῶν ἡμῶν, τῶν ἐνθάδε εὔσεβῶς, κειμένων, καὶ ἀπανταχοῦ ὀρθοδόξων.

**Κ**ύριε, ἐλέησον (*ἐκ τρίτου*).

**Ἐ**τι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ τούτῳ, κοπιώντων, φαλλόντων καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ Σοῦ μέγα καὶ πλούσιον ἔλεος.

**Κ**ύριε, ἐλέησον (*ἄπαξ*).

**Ὀ**τι ἐλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Γίῳ καὶ τῷ Ἅγιῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ο** Προεστῶς ἢ ὁ Ἀναγνώστης:

**Ἀ**μήν.

**Κ**αταξίωσον, Κύριε, ἐν τῇ ἐσπέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἰ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμην.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἥλπίσαμεν ἐπὶ σέ. Εὐλογητὸς εἰ, Κύριε, δίδαξόν με τὰ δικαιώματά σου.

**Ε**ὐλογητὸς εἰ, Δέσποτα, συνέτισόν με τὰ δικαιώματά σου.

**Ε**ὐλογητὸς εἰ, Ἅγιε, φώτισόν με τοῖς δικαιώμασί σου.

**Κ**ύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδῃς.

**С**οὶ πρέπει αῖνος, σοὶ πρέπει ὕμνος, σοὶ δόξα πρέπει, τῷ Πατρὶ

καὶ τῷ Γίῳ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

**Ο Διάκονος:** Πληρώσωμεν τὴν ἑσπερινὴν δέησιν ἡμῶν τῷ Κυρίῳ.

**Κύριε, ἐλέησον.**

**Ἄντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ Σῇ χάριτι.**

**Κύριε, ἐλέησον.**

Τὴν ἑσπέραν πᾶσαν, τελείαν, ἀγίαν, εἰρηνικὴν καὶ ἀναμάρτητον, παρά τοῦ Κυρίου, αἰτησώμεθα.

**Παράσχου Κύριε.**

**Ἄγγελον εἰρήνης, πιστὸν ὄδηγόν, φύλακα τῶν ψυχῶν καὶ τῶν σωμάτων ἡμῶν, παρά τοῦ Κυρίου αἰτησώμεθα.**

**Παράσχου Κύριε.**

**Συγγνώμην καὶ ἄφεσιν τῶν ἀμαρτιῶν καὶ τῶν πλημμελημάτων ἡμῶν, παρά τοῦ Κυρίου αἰτησώμεθα.**

**Παράσχου Κύριε.**

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρά τοῦ Κυρίου αἰτησώμεθα.

**Παράσχου Κύριε.**

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρά τοῦ Κυρίου αἰτησώμεθα.

**Παράσχου Κύριε.**

**Χριστιανὰ τὰ τέλη τῆς ζωῆς ἡμῶν, πιστά, ἀνώδυνα, ὀνεπαίσχυντα, ἀπολέμητα, εἰρηνεύοντα καὶ καλὴν ἀπολογίαν τὴν ἐπὶ τοῦ φοβεροῦ καὶ φρικτοῦ βήματος παρὰ τοῦ Κυρίου αἰτησώμεθα.**

**Παράσχου Κύριε.**

Τῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

**Coὶ, Κύριε.**

**Οτι ἀγαθὸς καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Γίῳ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.**

**Ο Χορός: Ἄμην.**

**Εἰρήνη πᾶσι.**

**Καὶ τῷ πνεύματί σου.**

Τὰς κεφαλὰς ἡμῶν τῷ Κυρίῳ κλίνωμεν.

**Coὶ, Κύριε.**

**Εἴη τὸ κράτος τῆς βασιλείας σου εὐλογημένον καὶ δεδοξασμένον, τοῦ Πατρὸς καὶ τοῦ Γίοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.**

**Εἰς τὸν στίχον.**

**Σπιχηρὰ Ἰδιόμελα,**

**Ἔχος πλ. β'**

Ἄγνοοῦντα τὰ ἔθνη Κύριε, τὴν τοῦ παναγίου Πνεύματος, ἐν τοῖς Ἀποστόλοις σου γενομένην δύναμιν, τὴν ἐναλλαγὴν τῶν γλωσσῶν, μέθην εἶναι ἐνόμιζον, ἡμεῖς δὲ στηριχθέντες ὑπ' αὐτῶν, ἀπαύστως οὕτω λέγομεν· Τὸ Πνεῦμά σου τὸ ἄγιον, μὴ ἀντανέλῃς ἀφ' ἡμῶν, δεόμεθα φιλάνθρωπε.

**Σπίχ.** Καρδίαν καθαράν κτίσον  
ἐν ἐμοὶ ὁ Θεός, καὶ Πνεῦμα εὐθὲς  
ἔγκαίνισον ἐν τοῖς ἔγκατοις μου.

**Κύριε,** τοῦ ἀγίου Πνεύματος ἡ  
ἐπιφοίτησις, τοὺς Ἀποστόλους σου  
ἔμφορήσασα, ἐν ἑτέραις γλώσσαις  
λαλεῖν παρεσκεύασεν· ὅθεν τὸ  
παράδοξον, τοῖς μὲν ἀπίστοις μέθη  
ἐνομίζετο, τοῖς δὲ πιστοῖς πρόξε-  
νον σωτηρίας, οὗ τῆς ἐλλάμψεως  
καὶ ἡμᾶς ἀξίωσον, δεόμεθα  
φιλάνθρωπε.

**Σπίχ.** Μὴ ἀπορρίψῃς με ἀπὸ τοῦ  
προσώπου σου, καὶ τὸ Πνεῦμά σου  
τὸ ἄγιον μὴ ἀντανέλῃς ἀπ' ἐμοῦ.

**Β**ασιλεῦ οὐράνιε, Παράκλητε, τὸ  
Πνεῦμα τῆς ἀληθείας, ὁ πανταχοῦ  
παρών, καὶ τὰ πάντα πληρῶν, ὁ  
θησαυρὸς τῶν ἀγαθῶν, καὶ ζωῆς  
χορηγός, ἐλθέ, καὶ σκήνωσον ἐν  
ἡμῖν, καὶ καθάρισον ἡμᾶς ἀπὸ  
πάσης κηλεῖδος, καὶ σῶσον ἀγαθὲ  
τὰς ψυχὰς ἡμῶν.

**Δόξα...** **Κ**αὶ νῦν... **Ἄχος πλ. δ'**

**Γ**λῶσσαι ποτὲ συνεχύθησαν, διὰ  
τὴν τόλμαν τῆς πυργοποιίας,  
γλῶσσαι δὲ νῦν ἐσοφίσθησαν, διὰ  
τὴν δόξαν τῆς θεογνωσίας. Ἐκεῖ  
κατεδίκασε Θεὸς τοὺς ἀσεβεῖς τῷ  
πταίσματι, ἐνταῦθα ἐφώτισε Χρι-  
στὸς τοὺς ἀλιεῖς τῷ Πνεύματι.  
Τότε κατειργάσθη ἡ ἀφωνία, πρὸς  
τιμωρίαν, ἀρτι καινουργεῖται ἡ  
συμφωνία, πρὸς σωτηρίαν τῶν ψυ-  
χῶν ἡμῶν.

**Ο Χορός:** **Ἀ**μήν.

**ΙΕΡΕΥΣ:** **Ν**ῦν ἀπολύεις τὸν  
διοῦλόν σου, Δέσποτα, κατὰ τὸ  
ρῆμά σου, ἐν εἰρήνῃ, ὅτι εἴδον οἱ  
ὁφθαλμοί μου τὸ σωτήριόν σου, ὃ

ἡτοίμασας κατὰ πρόσωπον  
πάντων τῶν λαῶν, φῶς εἰς  
ἀποκάλυψιν ἐθνῶν, καὶ δόξαν  
λαοῦ σου Ἰσραήλ.

**Ο Αναγνώστης:** **Ἄ**γιος ὁ Θεός,  
Ἄγιος Ἰσχυρός, Ἄγιος Ἀθάνατος,  
ἐλέησον ἡμᾶς. (*ἐκ γ.*)

**Δόξα** Πατρὶ... Καὶ νῦν...

**Π**αναγία Τριάς, ἐλέησον ἡμᾶς.

**Κ**ύριε, ἰλάσθητι ταῖς ἀμαρτίαις  
ἡμῶν,

**Δ**έσποτα, συγχώρησον τὰς  
ἀνομίας ἡμῖν.

**Ἄ**γιε, ἐπίσκεψαι καὶ ἵασαι τὰς  
ἀσθενείας ἡμῶν, ἐνεκεν τοῦ  
ὸνόματός σου.

**Κ**ύριε, ἐλέησον, Κύριε, ἐλέησον,  
Κύριε, ἐλέησον.

**Δόξα** Πατρὶ... Καὶ νῦν...

**Π**άτερ ἡμῶν ὁ ἐν τοῖς οὐρανοῖς,  
ἄγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά  
σου, ὡς ἐν οὐρανῷ, καὶ ἐπὶ τῆς γῆς.  
Τὸν ἄρτον ἡμῶν τὸν ἐπιούσιον δὸς  
ἡμῖν σήμερον, καὶ ἀφες ἡμῖν τὰ  
όφειλήματα ἡμῶν, ὡς καὶ ἡμεῖς  
ἀφίεμεν τοῖς ὀφειλέταις ἡμῶν, καὶ  
μὴ εἰσενέγκης ἡμᾶς εἰς πειρασμόν,  
ἀλλὰ ὁῦσαι ἡμᾶς ἀπὸ τοῦ πονη-  
ροῦ. ὁ ἱερεὺς: "Οτι σοῦ ἐστὶν ἡ βα-  
σιλεία καὶ ἡ δύναμις καὶ ἡ δόξα  
τοῦ Πατρὸς καὶ τοῦ Γενοῦ καὶ τοῦ  
Άγίου Πνεύματος, νῦν καὶ ἀεὶ καὶ  
εἰς τοὺς αἰῶνας τῶν αἰώνων.

**ΧΟΡΟΣ:** **Ἀ**μήν.

**ὁ ἱερεὺς:** **Ο**τι σοῦ ἐστὶν ἡ βασιλεία  
καὶ ἡ δύναμις καὶ ἡ δόξα τοῦ Πα-  
τρὸς καὶ τοῦ Γενοῦ καὶ τοῦ Άγίου  
Πνεύματος, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**ΧΟΡΟΣ:** Ἀμήν.

Ἀπολυτίκιον

Ὕχος πλ. δ'

**Ε**ύλογητὸς εῖ, Χριστὲ ὁ Θεὸς ἡμῶν, ὁ πανσόφους τοὺς ἀλιεῖς ἀναδείξας, καταπέμψας αὐτοῖς τὸ Πνεῦμα τὸ ἅγιον, καὶ δι' αὐτῶν τὴν οἰκουμένην σαγηνεύσας, φιλάνθρωπε, δόξα σοι. **Τρίς**

Ἀπόλυτις

**ΙΕΡΕΥΣ:** Κοφία!

Ο Αναγνώστης: Εύλογησον.

**ΙΕΡΕΥΣ:** Ο ὡν εύλογητὸς Θεὸς ἡμῶν πάντοτε νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

Ο Αναγνώστης: Στερεώσαι Κύριος ὁ Θεὸς τὴν ἄγιαν καὶ ἀμώμητον πίστιν τῶν εὔσεβῶν καὶ ὀρθοδόξων Χριστιανῶν, σὺν τῇ ἄγιᾳ αὐτοῦ Ἐκκλησίᾳ καὶ τῇ πόλει (ἢ κώμῃ ἢ νήσῳ) ταύτῃ εἰς αἰῶνας αἰώνων. Ἄμην.

**ΙΕΡΕΥΣ:** Δόξα σοι ὁ Θεὸς ἡμῶν, δόξα Σοι.

Ο Αναγνώστης: Δόξα Πατρὶ καὶ Γῆς καὶ Ἅγιῳ Πνεύματι, καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην. Κύριε ἐλέησον, Κύριε ἐλέησον, Κύριε ἐλέησον. Κύριε εὐλόγησον.

**ΙΕΡΕΥΣ:** Ο ἐν εἴδει πυρίνων γλωσσῶν οὐρανόθεν καταπέμψας τὸ πανάγιον Πνεῦμα ἐπὶ τοὺς ἄγιους αὐτοῦ μαθητὰς καὶ ἀποστόλους, Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἄγιας αὐτοῦ Μητρός· δυνάμει τοῦ τιμίου καὶ ζωοποιοῦ Σταυροῦ· προστασί-

αις τῶν τιμίων, ἐπουρανίων δυνάμεων ἀσωμάτων· ἵκεσίαις τοῦ τιμίου καὶ ἐνδόξου, προφήτου προδρόμου καὶ βαπτιστοῦ Ἰωάννου· τῶν ἀγίων, ἐνδόξων καὶ πανευφήμων ἀποστόλων, τῶν ἀγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων πατέρων ἡμῶν· τοῦ ἀγίου (**τοῦ ναοῦ**)· τῶν ἀγίων καὶ δικαίων θεοπατόρων Ἰωακεὶμ καὶ Ἰωνῆς· τοῦ ἀγίου (**πᾶς ἡμέρας**), οὗ καὶ τὴν μνήμην ἐπιτελοῦμεν, καὶ πάντων τῶν ἀγίων, ἐλεήσαι καὶ σώσαι ἡμᾶς, ὡς ἀγαθὸς καὶ φιλάνθρωπος.

**ΙΕΡΕΥΣ:** Δι' εὐχῶν τῶν ἀγίων πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, ἐλέησον ἡμᾶς.

Ο Χορός: Ἀμήν.

Η Μεταφορὰ Κειμένων

Καλλιτεχνική ἐπιμέλεια

ἐγινε ἀπὸ τὸν Βασίλειο Κιαμηλίδη

Ιεροψάλτη

στὸν Ι.Ν. Ἅγιου Γεωργίου

Κουλούρας Βέροιας.